

Minuti tal-Laqgħa nru 52 (kontinwazzjoni) tal-Hames Kunsill Lokali tal-Mosta li ġiet imsejha għal nhar il-Hamis 24 ta' Marzu 2011 fis-7.00 p.m.

Il-laqgħa bdiet fis-7.30 ta' filghaxija.

Il-Kunsillieri kienu preżenti kif jidher hawn taht.

Is-Sindku mexxa l-laqgħa tal-kunsill.

	Time In	Time Out
Sindku Dr. Paul Chetcuti Caruana	7.25	8.25
Viċi Sindku Josette Agius Decelis	7.20	8.25
Kunsillier Joseph DeMartino	7.25	8.25
Kunsillier Mario Sammut	7.25	8.25
Kunsillier Dr Shirley Farrugia	7.25	8.25
Kunsillier Marthese Mifsud	7.25	8.25
Kunsillier Paul Agius	7.25	8.25
Kunsillier Kirby Fenech	7.40	8.25
Kunsillier Christopher Grech	7.35	8.25
Kunsillier David Meilak	7.25	8.25
Kunsillier Nicola Fenech Adami	7.10	8.25

L-Aġent Segretarju Ezekuttiv , is-Sur Noel Cini kien preżenti għal-laqgħa.

1.00 Tender dwar Sevizz ta' Youth Worker (Rapport tal-bord tal-aġġudikazzjoni)

- 1.01 Is-Sindku qara l-minuti li kienu saru waqt il-laqgħa tal-bord tal-aġġudikazzjoni u ta spjegazzjoni dwar dan is-servizz.
- 1.02 Il-Perit Alfred Grech, l-espert tal-Kunsill dwar l-offerti tkellem kif wasal għar-rakkomandazzjoni li kien għamel fir-rapport tiegħu, u li hu kien għadda quddiem il-bord tal-aġġudikazzjoni għall-konsiderazzjoni tagħhom.
- 1.03 Il-Kunsillier DeMartino tkellem dwar il-bord tal-aġġudikazzjoni, u qal li l-kompożizzjoni ta' dan il-bord ma tirriflettix ir-rappreżentanza politika preżenti tal-Kunsill – jiġifieri hames kunsillieri għall-PL u hamsa ohra għall-PN, u kunsillier indipendenti, u għalhekk ir-rappreżentanza kellha tinbidel biex tkun tirrifletti r-rappreżentanza fil-Kunsill. Il-Kunsillier DeMartino qal li sakemm tinbidel il-kompożizzjoni ta' dan il-bord, il-kunsillieri tal-PN ma kienux ser jaċċettaw ir-rakkomandazzjonijiet li qed isiru dwar it-tenders minn dan il-bord. Hawnhekk il-Kunsillier Agius qabel ma dak li kien qal il-Kunsillier DeMartino u qal li qed jingħaqad ma dak li kien għadu kif intqal.
- 1.04 Is-Sindku qal li kien qed iżomm lill-Kunsillier DeMartino responsabbli jekk il-Kunsill jitlef il-fondi mill-Ewropa taht Measure 323 tal-MRRA.
- 1.05 Il-Kunsillier Sammut qal li l-Kunsill għandu xorta waħda jgħaddi għal vot dwar dan it-tender u għalhekk is-Sindku ressaq għall-vot ir-rakkomandazzjoni tal-bord tal-aġġudikazzjoni fejn is-Sindku, il-Viċi Sindku u l-Kunsillieri Sammut, Grech u Fenech ivvutaw favur li dan il-kuntratt jingħata skont ir-rakkomandazzjoni li saret mill-bord, filwaqt li l-Kunsillieri DeMartino, Farrugia, Meilak, Fenech Adami, Mifsud, kif ukoll il-Kunsillier Agius ivvutaw kontra bir-

riżultat li r-rakkomandazzjoni m' għaddietx. Il-Kunsillier DeMartino qal li kienu qed jivvutaw kontra minhabba l-fatt li qed jitolbu li tinbidel il-kompożizzjoni tal-bord tal-aġġudikazzjoni.

2.00 Tender dwar Restawr ta' Niċeċ (Rapport tal-bord tal-aġġudikazzjoni)

- 2.01 Dwar din l-offerta il-Perit Alfred Grech ta spjegazzjoni dwar ir-rapport, u qal li kien hemm offerent wiehed. Hawn spjega ftit fid-dettal dwar ix-xogħol li kien qed jintalab fit-tender, u kif wasal għar-rakkomandazzjoni tiegħu fir-rapport li kien għadda lill-bord tal-aġġudikazzjoni għal konsiderazzjoni tagħhom.
- 2.02 Is-Sindku hawn talab vot favur li jingħazel il-kuntrattur kif rakkomandat mill-Perit Alfred Grech kif ukoll mill-bord tal-aġġudikazzjoni. Is-Sindku, il-Viċi Sindku u l-Kunsillieri Sammut, Grech u Fenech ivvutaw favur, filwaqt li l-Kunsillieri DeMartino, Farrugia, Meilak, Fenech Adami, Mifsud, kif ukoll il-Kunsillier Agius ivvutaw kontra bil-konsegwenza li r-rakkomandazzjoni m' għaddietx. Il-Kunsillier DeMartino qal li qed jivvutaw kontra għall-istess raġuni mogħtija aktar 'il fuq dwar il-kompożizzjoni tal-bord tal-aġġudikazzjoni.

3.00 Tender Preparazzjoni ta' Management Plan – Measure 323 (Rapport tal-bord tal-aġġudikazzjoni)

- 3.01 Il-Perit Alfred Gech spjega dwar ix-xogħol ta' thejjiġa li kien mehtieg li jsir b' konnessjoni mal-proġett ta' Wied l-Isperanza, u qal li kienu ntefghu żewġ tenders - wiehed minghand ADI Associates li kien jammonta għall-ewro 56,185.00 (mingħajr VAT), u l-iehor minghand l-AIS Environmental Ltd bil-prezz ta' ewro 31,610.00 (ukoll mingħajr VAT). Il-Perit ta numru ta raġunijiet għad-diskrepanza li kien hemm fil-prezz, u qal li fir-rapport tiegħu kien qed jirrakkomanda li jingħazlu l-AIS Environmental Ltd minhabba li kienu l-orħos u bhala esperti kif ukoll bhala esperjenza kienu jissodisfaw il-kriterji li kienu ntalbu.
- 3.02 Il-Kunsillier DeMartino qal li għalkemm il-bord tal-aġġudikazzjoni ma kienx jirrifletti r-rappreżentanza tal-Kunsill, kemm hu kif ukoll il-Kunsillieri tal-PN kienu ser jivvutaw favur din ir-rakkomandazzjoni u dan sabiex ma jintilfux il-fondi għal dan il-proġett.
- 3.03 Is-Sindku wara dan ippropona li din ir-rakkomandazzjoni tghaddi għall-vot fejn il-Kunsillieri kollha, jiġifieri s-Sindku, il-Viċi Sindku, u l-Kunsillieri DeMartino, Sammut, Farrugia, Mifsud, Agius, Fenech, Grech, Meilak u Fenech Adami, ivvutaw favur li l-kuntratt jingħata lill-AIS Environmental Ltd. Għalhekk il-Kunsill aċċetta l-offerta tal-kumpanija AIS Environmental Ltd.

4.00 Tender PPP

- 4.01 Dwar il-PPP tkellem il-Perit Charles Buhagiar u ta spjegazzjoni dwar l-iskema tal-PPP, dwar kif kien it-tender, u dwar min kien tefa' l-offerta. Qal ukoll li għalkemm kien hemm offerent wiehed dan kien serju, kapaċi u kellu hafna esperjenza, u kien għalhekk li qed jirrakkomada li jingħazel dan l-offerent – jiġifieri l-V & C Contractors Ltd
- 4.03 Il-Perit spjega xi differenzi tekniċi dwar tipi ta' kisi tal-uċuħ tat-toroq, u qal li qed jirrakkomanda li jingħata combined base wearing course, u dan barra milli kien tajjeb xorta wahda, kien ukoll jiġi orħos.
- 4.04 Is-Sindku qal li għall-ewwel sena il-gvern kien ser jirdoppja s-somma, jiġifieri ewro 320,000.00.
- 4.05 Is-Sindku ppropona li din ir-rakkomandazzjoni favur li l-kuntratt jingħata lill-V&C Contractors Ltd tghaddi wkoll għall-vot. Il-Kunsillier DeMartino qal li kemm hu kif ukoll shabu kienu ser jivvutaw favur din ir-rakkomandazzjoni minhabba li kien hemm closing date li kellha tiġi rispettata u biex ma jintilfux il-fondi taht l-iskema tal-PPP.

4.06 Il-Kunsill għalhekk approva bi hdax-il vot favur, u xejn kontra r-rakkomandazzjoni li dan il-kuntratt jinghata lill-V&C Contractors Ltd.

5.00 Reżoluzzjoni – KLM Nru 16

5.01 Hawnhekk is-Sindku qal li din ir-reżoluzzjoni ma setghetx tiġi diskussa minhabba l-fatt li qal li hu kien ta ruling waqt il-laqgħa numru 51, li kienet saret nhar il-Hamis 6 ta' Jannar 2011, u hawn qara l-aħħar parti ta' paragrafu 3.06 li jgħid " Għaldaqstant is-Sindku ta ruling tiegħu minhabba l-fatt li din il-laqgħa kienet kontinwazzjoni tal-laqgħa preċedenti u li l-ewwel kellha tiġi eżawrita l-aġenda kollha qabel ma jitressqu xi items ġodda. Dan l-item seta' jingiebb għall-attenzjoni tal-Kunsill fl-item "Affarijiet Ohra". Barra min dan ikkwota wkoll l-Ordinijiet Permanenti, eżattament artiklu 17 (2) li jgħid "M'għandha ssir ebda diskussjoni dwar rulings mogħtija mis-Sindku".

5.02 Il-Kunsillier DeMartino qal li jidher li s-Sindku ma jridx jiddiskuti l-mozzjoni li kienet preżentata u li tpoġġiet fuq l-aġenda kif stipuat fil-Liġi tal-Kunsilli Lokali. Qal ukoll li s-Sindku ma kienx korrett fl-interpretazzjoni li qed jagħti.

5.03 Hawnhekk il-Kunsill iddeċieda li tintalab direzzjoni min-naħa tad-Dipartiment għall-Gvern Lokali.

5.04 Hawnhekk il-Kunsillieri DeMartino, Farrugia, Meilak, Mifsud, Fenech Adami u Agius harġu 'l barra mil-laqgħa u minhabba li ma kienx għad fadal kworum il-laqgħa twaqqqfet fit-8.25pm.



Dr Paul Chetcuti Caruana
Sindku



Noel Cini
Agent Segretarju Eżekuttiv